

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૮૪૨ ~~૪૪૨~~ વર્ગિક

પુસ્તકનું નામ ૩૦૫૧

વિષય ૬-૪

પુતલા.

(સતગુરુ નુરે નચાવ્યા તે.)

તથા

અણતના નવ ધુગા.

પીર હસન કબીરદીનના.

(ગુજરાતીમાં) આશ્રીતી ૧ લી નકલ ૫૦૦.


પ્રગટ કરનાર,

મુખી લાલજીભાઈ દેવરાજ.

ALL RIGHTS RESERVED.

આ પુસ્તક મેનેજર વલીભાઈ નાનજીએ ધી બોગલ સિધી પ્રેસ ૧૧૩
પાલખી મહોલા, મુંબઈ નં. ૯ માં મુખી લાલજીભાઈ દેવરાજ માં
છાપી અને મુખી લાલજીભાઈ દેવરાજે ધી બોગલ સિધી પ્રેસ
૧૧૩, પાલખી મહોલા, મુંબઈ-૯ માં પ્રગટ કરી.

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૌપીરાઈટ-સંગ્રહ
૮૫૪૨



(સતગુર નુરે નચાવ્યા તે.)

આઠ ગુર ભીરમા નુર સતગુર નામ, જ'પુદીપ માંહે ગુરે કીધો મુકામ. ૧
 સેહેતર દીપ દલમ દસ હો જાણુ, ત્યાં નુર સતગુર આવ્યા હો આણુ. ૨
 દલમ દસથી પીરે કીયા હો આણુ, તે આવ્યા નગરી
 ભીલડી હો જાણુ. ૩
 ભીલડી નગરીથી તરત આવ્યા હો દેવ, તારે હીન્દુસ્તાન
 માંહે આવ્યા તતખેવ. ૪
 ખંડ ગુજરાત જાણુ આવુ, માંહે પાટણ નગરી ઉત્તમ જાણુ. ૫
 ત્યાં રાજ કરે જેસંગ હો રાય, ત્યાં પુન્ન પવીત્ર ધરમજ થાય, ૬
 મત ધરમ તણી પ્રીત કરે અપાર, માહા ગુણવંતા આવ્યા દયાળ. ૭
 તારે રાજાએ દેરા ખોલાવ્યા દવાર, ઉભો રહે પુજારો તેણે ઠાર. ૮
 ત્યાં દેવકી પુજા પુજારોરે કરે, ત્યાં નુર સતગુર આવી સંચરે. ૯
 તારે દેરા માંહે પીર બેઠા હો જાયે; ઈશ્વરની પીઠી ઉપર
 મેટ્યા હો પાયે. ૧૦
 તારે પુજારો આવીયો તેણેરે ઠામ, જુએ તો દેરા માંહે પીરે કીધો મુકામ. ૧૧
 તારે મુસલમાની તીયાં દીઠો રૂપ, એવો ગુરે કીધો સરૂપ. ૧૨
 તારે ઉભો પુજારો ગુરકે પાસ, સુણો હો સાહેબ હમારી અરદાસ. ૧૩
 પુજારો કહે દેવની મુરત ઉપર કેમ રાખીયો પાયે, એ મુરત
 પુજે છે જેસંગ રાયે. ૧૪
 તારે નુર સતગુર બોલ્યા વીખીયાત, સુણો પુજારા હમારી વાત. ૧૫
 એ એ દેવ તમારા હોવે સહી, તો તમ સાથે કાયકું બોલે નાહી. ૧૬

તારે પુનરે પીરસું વાતજ કહી, એ પથરકી મુરત પીર બોલે નહી. ૧૭
 પરબતના જે આણીયા પખાણ, ઘડી પુતલા ને માંડ્યા મંડાણ. ૧૮
 માણસે ઘડ્યા પુતળા ને માંડ્યા મંડાણ, તે કેમ પીર બોલે હો જાણ. ૧૯
 નુર સતગુરે પુનરેસું વાતજ કહી, કે હુમારે હુકમસે એ બોલે સહી. ૨૦
 તારે નુર સતગુર વાચા ઓચરે, તે વારે નાચે પુતલા ને નૃતજ કરે. ૨૧
 વાજાંત્ર વાજે બહુ ચીત્રામણ તણા, વળવા લાગા પીરકે ફરમાને ઘણા. ૨૨
 વાજા વાગે પથર તણા, તાલ મડદંગ અતી ઘણા ૨૩
 વેણ વાંસલી વાજે બહુ બુલંદ, તીયાં દેવલ માંહે બહુ હુઆ આનંદ. ૨૪
 તમ પુનરો લાગો પીરકે પાચે, પછે રાજા પાસે દાડીયો જાયે. ૨૫
 જઈ પુનરે રાજાસું ભેદજ કહ્યો, આજ દેવલ માંહે અચરત ભયો. ૨૬
 જુઓ મરદ એક આવ્યો તેણે ડાંચે, તે દેવલ માંહે બેઠો હો રાયે. ૨૭
 મુસલમાની રૂપ કહ્યો નવ જાય, તેને સરવે દેવ લાગે છે પાય. ૨૮
 પથરકી મુરત નચાવે તતખણા, પથરના વાજા વાજે અતીરે ઘણા. ૨૯
 જેજેકાર દેવલ માંહે થાય, પથરકી મુરતી નાચે હો રાય. ૩૦
 એ વચન સુણી રાજાને હરખજ ભયો, જાનીયા જોગીકું બોલાવી લીયો. ૩૧
 જાનીયા જોગી માંહે બહુ કરામત, તેથી રાજાએ તેને લીધારે સાથ. ૩૨
 તારે રાજાએ પોતાના ગુરસું કહ્યો, આજ દેવલ માંહે અચરત ભયો. ૩૩
 એક અચરત વાત પુનરે કહી, તારે રાજા મન માંહે સમજ્યા સહી. ૩૪
 તારે સઘળી સભાસું રાજા ગયા, તે દેવલ માંહે જાંઠને ડિભા રહ્યા. ૩૫
 જારે દેવલ માંહે આવીયો રાયે, આવી પીરને લાગારે પાચે. ૩૬
 રાજાએ મનમાંહે કર્યો વીચાર, એ છે ત્રીભોવનકો સીરજણહાર. ૩૭
 તારે રાજા ચાલી ગયો દેવલ માંહે, જઈ પીરને લાગારે પાચે. ૩૮
 તારે રાજાકે મુસ્તક પીરે દીધારે હાથ, તારે નુર સતગુર કહે છે વાત. ૩૯
 હારે સુણા રાજા તમારારે દેવ, પણ તમસું કાંચે ન બોલેરે ભેવ. ૪૦
 તારે રાજાએ પીરસું વાતજ કહી, પથરકી મુરત પીર બોલેરે નહી. ૪૧
 તારે પીરે વાત રાજાસું કહી, પણ હુમારે હુકમસે એ બોલે સહી. ૪૨
 એ ગણેસ મુરત પથરકી આયે, નુર સતગુરે બોલાવ્યો સતજ ભાયે. ૪૩
 જાઓરે ગણેસ પાણી ભર લાય, હાથ મુખ ધોવે સારી સભાય. ૪૪
 તારે ગણેસ ઉઠી ઉભોરે થાય, પીરને જાંઠને લાગારે પાય. ૪૫
 ગણેસે લીધી જાગર લાગો પીરને પાય, પછે તો પાણી ભરનેકું જાય. ૪૬
 જે મોટા તળાવ હતો પાટણ માંહે, ભરપુર પાણી ભર્યોરે તાંહે. ૪૭
 તે તળાવ તણા પાણીરે જણ, તે સરવે જાગર માંહે ભર્યો પ્રમાણ. ૪૮

તારે ખાલી તળાવ હુવારે નીરાસ, તારે ગણેસ પાણી લાઠ્યા પીરકે પાસ. ૪૯
તારે હાથ મુખ પીર ધુવેરે જાણુ, તારે ગણેસ પાણી નામેરે જાણુ. ૫૦
તારે નગર માંહે પડીરે પુકાર, તારે મગરમંછ તરફડે અપાર. ૫૧
સરવે લોક ફરીયાદ લઈ રાજ પાસે ગયા, રાજ તળાવ સરવે

ખાલીરે ભયા. પર
મગરમંછ તરફડે અપાર, પાણીકી નગર માંહે પડીરે પુકાર. ૫૩
તારે નુર સતગુરે વાત મુરતમું કહી, થોડા પાણી તળાવ માહે

નાખી આવો જઈ. ૫૪
તારે ગણેસકી મુરત પીરને લાગે પાચે, તે છાગર લઈને તળાવે જાયે. ૫૫
તારે લઈ છાગર નામી આવ્ય, તારે તળાવ પાણી ભરાણા જાય. ૫૬
તખ તીયાં જનીયા જોગી શું કરે, દંઠ આણીને સભામાંહે ધરે. ૫૭
તારે ઉડાવીયો દંઠ ગયો આકાશ, તખ જોગીએ વચન કહયો પરકાશ. ૫૮
એ દંઠ તમે મંગાવો આણુ, તો તમે પીર મોઝારે જાણુ. ૫૯

તારે નુર સતગુરે રાખીરે ધીર, પગની મોજડીકું ફરમાવીયો પીર. ૬૦
તખ ચાલી મોજડી આકાશ ખંઠ, મારતાં મારતાં ઉતાર્યો જોગીકો દંઠ. ૬૧
તારે સરવે લોક પીરને પાંચે પડ્યા, મારતાં ઉતાર્યો દંઠ સભાએ દેખ્યા. ૬૨
તીયાં ચેલા મટ્યા સમસુત, તેમાં એક જોગણી માહા અખધુત. ૬૩
તે સાંપ લઈને મુખ માંહે ધરે, તે પેટ માંહે થઈને પુછડે નીસરે. ૬૪
તે સાંપ પુછડેથી પેસેરે જાણુ, તે મુખની વાટે નીસરે નીરવાણુ. ૬૫
એસી કરામત જોગણી કરે, તખ નુર સતગુર વાચ્યા ઓચરે. ૬૬
તું વાત મુણરે સાંપ હમ તણી, હમ તો હએ સેષ્ટકો ધણી. ૬૭
તું ઈસ બાઈકે પેટમાંહે રહે, એવા વચન નુર સતગુર ઓચર. ૬૮
મુણરે સાંપ તું ન કરે કાણુ, અખ નીસરે બહાર તો અમારી છે આણુ. ૬૯
જો તું વાચ્યા ઉથાપે મોએ, તો લઈ ફીરસ્તાને ફરમાવું તોએ. ૭૦
જો તું વચન ન માને મોએ, તો દોજખ માંહે નખાવું તોએ. ૭૧
તારે તે સરખ જોગણીકે પેટમાંહે રહયો. તારે જોગણીકો પ્રાણુ

આકુળ ઓકુળ થયો. ૭૨
તારે ધરતી ઉપર જોગણી તરફડે, પણ પેટમાંથી સરખ બાર ન નીસરે. ૭૩
તારે રાજ પીરમું બોક્ક્યા ધીર, ક્યાવંત થાએ તમે હો પીર. ૭૪
ખલક તમારી સરવે વરો, પીર હવે તમે ફીરપા કરો. ૭૫
તારે નુર સતગુર વાચ્યા ઓચરે, તારે પેટમાંથી સરખ બહાર નીસરે. ૭૬
તીયાં જોગી જતી ખહુ મલીયા, અને કાનની મુંદ્રા આપે ધરીઆ. ૭૭

તે સરવે મુંદ્રા એકડી કરી, પાંચ મણ પાકા તોલે ચડી. ૭૮
 તારે જાનીયા જોગી ખીરને પાંચ પડે, બેહિ હાથ જોડીને વેનતી કરે. ૭૯
 હવે ખીર તમે કરો કરમ, ને હમકું તમે દીયો ધરમ. ૮૦
 તારે ગુર સતગુર વાચા ઓચરે, માંચે લીખ તે કેમ ઓધરે. ૮૧
 જે દાણા પાણી પારકા ખાય, તેને ધરમ ન મુજે હો રાય. ૮૨
 ત્યાં રાજા રાણીએ લીધા ધરમ, અને છુટા પાપ જુગા જુગના કરમ. ૮૩
 તીયાં સીધરાય જેસંગ ધરાયો નામ, તે પ્રગટ ભયો તેણે ધમ. ૮૪
 જે રાજા કરો ઉત્તમ સેવ, તો તરૂં ત્રણ ભમણકો દેવ. ૮૫
 તારે કુલ લોક તમારા જાણ, તીનકું ધરમ દીયો નીરવાણ. ૮૬
 લોક રમ્યત જોગી કરે ધીર, તીનકું તમે ધરમ દીયો હો ખીર. ૮૭
 તારે ખીર એમ બોલીયા વાણ, જોગી ખલકસું કહયો નીરવાણ. ૮૮
 તારે ખટી કરી તમે દસોંઠ દીયો જાણ, તો તમે વધકુંઠ માહે
 જાઓ નીરવાણ. ૮૯
 ખીર કહે ગુર મુખે દસોંઠ દીયો આણ, તો તમે વધકુંઠ પામે જાણ. ૯૦
 તારે રાજા જેસંગસું કહયો મરમ, ખત્રી કરંજો તો ખીલીયાનો ધરમ. ૯૧
 તારે રાજાને કહયો સરવે વીચાર, આપણી આપણી જાત
 માહે મેડા વેવાર. ૯૨
 કેટલાક જોગી વાણીયા સાર, તેણે વાણીયાનો કીધો વેપાર. ૯૩
 કેટલાક જોગી કણખી સાર, તેણે કણખીનો કીધો વેપાર. ૯૪
 કેટલાક જોગી જંગમાંહે મટયા, તે તો આપ આપણી જાતમાંહે ભટયા. ૯૫
 કેટલાક તેલી તબોલી સાર, તેણે આપણી નાત માહે કર્યો વેવાર. ૯૬
 કેટલાક જોગી જંગમ મટયા, તે તો આપ આપણી જાતમાંહે મટયા. ૯૭
 તારે રાજાએ સરવેને કહયો મરમ, અઢાર નાત માહે ખીરે આટયો ધરમ. ૯૮
 તારે સતગુર ગુરે સતમું કર્યો મરમ, સરવે નગર માંહે આટયો ધરમ. ૯૯
 તારે સરવે નગર માંહે હુવો જેજેકાર, ધર ધર ઓછવ મંગલ સાર. ૧૦૦
 તારે ધરોધર વાત સાચી જાણ, ધર ધર સતગુરનો પડે પુરાણ. ૧૦૧
 ધરોધર જીકર ખંડગી કરે, ફરી ફરી ધરમશરાએ મજે. ૧૦૨
 તારે ધરો ધર મુનીવર એકજ ધીયાન, ધરો ધર સહુ વાંચે ગીનાન. ૧૦૩
 તારે ધર ધર ગીનાન હરી તણા, અને ધર ધર આનંદ અતી ધણા. ૧૦૪
 ધર ધર જાણી જાણે મરમ, ધર ધર કીરીયા પાળે ધરમ. ૧૦૫
 તારે ફરી ફરી ધરમશરા મજે, સરવે નગરમાં હરી નામ ઓચરે. ૧૦૬
 તારે એ નગરનું નામ ખીરાણ પાટણ ધરે, તીયાં સહુ ખીર—શાહા
 જાંપ ઓચરે. ૧૦૭

ભારે ગુર સતગુરે કહયો રાજસું મરમ, તમે પાળજો સતપંથનો ધરમ. ૧૦૮
શ્રી ગુર સતગુર સેહેતર દીપમાં બેઠા જાણુ, અને પાટણ નગરમાં

આનંદ પરમાણુ. ૧૦૯

ભરત ખન્ડ ને જપુદીપમાં નવસારી ગામ, ફરીયાને તીરે ઉત્તમ ઠામ. ૧૧૦
તે નગર નવસારી ઉત્તમ આય, તીયાં રાજ કરે સુરચન્દ રાય. ૧૧૧
તે સુરચન્દ રાય પુન પવીત્ર ધરમ, સતગુર નામે કુટે કરમ. ૧૧૨
તે ધર કન્યા અવતરી હો રાય, હરખ પરીવાર પોતા તણે આય. ૧૧૩
તે કન્યા સુંદરી રૂપ અપાર, આદ સખતી સાવંત્રી નાર. ૧૧૪
તેના પીતાએ કહયો એણે ઠામ, બોલાવો જોતકી પડાવો નામ. ૧૧૫
તારે આવીયા જોતકી પંડીત ઈયાં, રાજ પાસે જાઈ બેઠા તીયાં. ૧૧૬
બોલ્યા રાજ તે પંડીત તણે, નામ જીઓ એ કન્યા વણે. ૧૧૭
તારે રાજ વાત પંડીતસું કહી, એ કોણ નખત્ર માંહે કુંવરી ભઈ. ૧૧૮
રૂખી જોતક બોલ્યા પંડીત સાર, એ કન્યા આદ સખતી અવતાર. ૧૧૯
એ કોણ રૂપી કન્યા આય, રાજને મન વીમાસણુ થાય. ૧૨૦
તારે પંડીતની વાત રાજએ સુણી, એ કન્યા પરણશે સેષનો ધણી. ૧૨૧
પંડીત કહે સુણો રાજ પુસ્તક માંહે આય, એ કન્યા તુને વઈકુંઠમાં

લઈ જાય. ૧૨૨

ધન ધન વઈશવ તમારો આજ, અને વઈકુંઠ માંહે તમે કરશો રાજ. ૧૨૩
એ કન્યાથી વધસ તમારો ઓધરે, અયસી જોશી જન્મોત્રી કરે. ૧૨૪
એ કન્યાથી તમારો હોએસે નામ, સરગ માંહે હોએસે તમારો ઠામ. ૧૨૫
જારે એવો પંડીત જોશીએ કહયો, તારે રાજના મનમાંહે હરખ ભયો. ૧૨૬
તારે રાજ કન્યા ઉપર ધરે ખ્યાર, ખરન્યા ખજના ગીરથ ભંડાર. ૧૨૭
તારે જેમ જેમ કન્યા મોટી થાય, તેમ તેમ રૂપ પદમણી સુંદરી કેહેવાય. ૧૨૮
જારે વરસ પાંચ એણી પેરે થયા, તારે રાજ મનમાંહે હરખજ ભયા. ૧૨૯
જારે વરસ પાંચ કન્યાને થાય, તારે વચન રાજ બોલ્યો જાઈ. ૧૩૦
તારે બોલાવ્યો ગાર પોતા તણે, ગોતો વર એ કન્યા તણે. ૧૩૧
તારે રાજ ગાર પરધાન પરીવાર, કન્યા વીવાનો કર્યો વીચાર. ૧૩૨
તારે રાજ ગાર પરધાન બેઠા છયાં, કન્યા પાલણુદે આવી છે તીયાં. ૧૩૩
મારો વીવા પીતાજી ના કરો, વચન કહું તે મનમાંહે ધરો. ૧૩૪
તમે કોઈ ન જીવો અમારો વર, અમારો પુરશ આવશે એકજ નર. ૧૩૫
તેના ગુણ તે કોઈ નવ લહે, મારો નર તે સેતર દીપમાંહે રહે. ૧૩૬
એવો વીચાર કન્યાએ કહયો, તારે રાજ પરીવાર અચરત ભયો. ૧૩૭
તીયાં પાંચ વરસની પાલણુદે કહે, તારે સરવે પરીવાર અચ એ હોઈ રહે. ૧૩૮
સુણો પીતાજી વચન કહું તોહે, મોહોલ માળી જીદા સોંપો મોહે. ૧૩૯

તારે બોલાવ્યા રાજા કડીયા સુતાર, સાત મોહોલ બંધાવ્યા અપાર. ૧૪૭
 તે ઉપર કન્યા બેઠી આયે, વેનતી પીરમું કરે બહુ ભાયે. ૧૪૮
 મુશ્કેલી ખીતાજી કહું તોય, એક પારાધી ચાકર સોંપા ભાય. ૧૪૯
 તારે રાજાએ ફરમાનજ કીધો, તારે પારાધીકું બોલાવી લીધો. ૧૫૦
 તારે પારાધીકું પાલણુકે કહે, જો તું ચાકર અમારો રહે. ૧૫૧
 નીત ઉઠીને પારાધી વનમાંહે જાઓ, એક શેર માંસ હરણુકે લાઓ. ૧૫૨
 એમ રાણી પાલણુકે કહે, અને ખરેખર તું ફરમાને રહે. ૧૫૩
 તારે પારાધી વનમાંહે જાય, તારે એક હરણુ વેધે તેણે ઠાંય. ૧૫૪
 શેર માંસ કન્યાને ધરે લઇને આયે, પછે પારાધી પોતાને ધરે જાયે. ૧૫૫
 તે માંસ રંધાવતી નીતો નીત, તેમાં એક આંગળી બોળે એકજ ચીંત. ૧૫૬
 તે આંગળી મુખમાંહે દેહ, એ રસકો સ્વાદ કન્યા લેહ. ૧૫૭
 તે માંસ લઇને ઘડું કરાયે, તે માંસ લઇ આર કોઈ ખાયે. ૧૫૮
 એવા કામ કરાવતાં વરસ અગીયાર, તારે સતગુર નુરે ધર્યા પીયાર. ૧૫૯
 તારે મેડીએ બેસે કન્યા નીત, ત્યાં જીકર બંદગી કરે એકજ ચીંત. ૧૬૦
 તારે નુર સતગુરે દયા ધરી, તારે જપુદીપ માંહે કીરપા કરી. ૧૬૧
 સેહેતર દીપથી ચાલી આવ્યા દેવ, અને હીંદુસ્તાન માંહે

આવ્યા તતખેવ. ૧૬૨

એ સાથે મુસાફર લીધા દોય, નગર નવસારી આવ્યારે સોય. ૧૬૩
 નગર નવસારી એક જોજન રહી, તારે પીર પાછમ દીસે મોહ

કરી બેઠા સહી. ૧૬૪

તારે જંગલ માંહે પીર બેઠા જ્યાં, સરવે જનાવર આળ્યા છે તીયાં. ૧૬૫

તારે જંગલી જનાવર અચરત થયા, અને પીર પાસે જઈ ઉભા રહ્યા. ૧૬૬

તારે આળ્યા હરણુ ને આળ્યા રોઝ, તે આવી પીર પાસે કરે કલોલ. ૧૬૭

તીયાં આળ્યા વાઘ અને ચીત્રા, રીંછ શીયાળ તો અતી ઘણા. ૧૬૮

તીયાં જંગલી હરણુ સરવે આળ્યા, પીર પાસે જઈ ઉભા રહ્યા. ૧૬૯

તીયાં જંગલી જનાવર જે પખી જાત, તે સરવે આળ્યા પીરકે પાસ. ૧૭૦

તીયાં આળ્યા બહુ જનાવરના ટોળ, તીયાં મોર આવીને બહુ

કરે કલોલ. ૧૭૧

તીયાં આળ્યા વાંદરા અતીજ ઘણા, વાઘ સીયાળ બહુરે ઘણા. ૧૭૨

અજાણ ગાદર સરવે એકજ મોર, તીયાં વેળા વાયા પાછલા પોહોર. ૧૭૩

ચાર પોહોર જનાવર સરવે બંધાઈ રહ્યા સાથ, તેને આળખ્યો કે

વધકુંઠ નાથ. ૧૭૪

તારે પારાધીને ન મટ્યો માંસ, તારે પારાધી આળ્યા પીરકે પાસ. ૧૭૫

પારાધી આઠ્યો ગુરને કંઠતો આશીશ લેવાયે, તીયાં સરવે
જનાવર કરે સેવાયે, ૧૬૬
તારે નુર સતગુર પારાધીકું કહયો, પારાધી તું કાયકું ઉઠાસી રહયો. ૧૭૦
પારાધી કહે નવસારીમાં પાલણુદેનું વાસ, તે નીત ઉઠી હરણુકો
સેર માંજે માંસ. ૧૭૧

તારે નુર સતગુરે હરણુકું કહયો, તારે હરણુકો માંસ શેર
પારાધી લઇ ગયો. ૧૭૨
તારે તે પારાધી આવી ઉભો રહયો, સરવે ભેદ રાણીસું કહયો. ૧૭૩
તારે રાજકું બોલાવીયા પાલણુદે આય, મંગાવો પાલખી મુજ
મનમાંહે આનંદ થાય. ૧૭૪

જે વરની ઇચ્છા માંહે હતી મેહ, દેવ પોતે આઠ્યા છે એહ. ૧૭૫
તારે રાજા મન હીરખ્યા બહુ, ઉઠી ચાલ્યા વનમાં પીર પાસે સહુ. ૧૭૬
તીયાં રાજા જંગલી જનાવર જોઈ હીરખ્યા, તારે નુર સતગુર
રાજાને પરખ્યા. ૧૭૭

તીયાં નુર સતગુર બોલ્યા વાત, રાજાને મુસ્તક દીધારે હાથ. ૧૭૮
તારે રાજાના મનમાંહે આઠ્યો વીચાર, એ છે ત્રીભોવનકો સરજણુહાર. ૧૭૯
તારે પીર બોલ્યા બ્રહ્મ ગીનાન, સુણો રાજા એકજ ધ્યાન. ૧૮૦
તારે ગીનાનનો પીરે વીચારજ કહયો, રાજા સુણીને અચરત લયો. ૧૮૧
તારે આણ્યો ધમાન તતખેવ, તમે ધરમ નીયમ આપો હો દેવ. ૧૮૨
તારે જંગલી જનાવર હરખ્યા બહુ, પોતા વધકુંઠ ચાલ્યા સહુ. ૧૮૩
તારે પીર પાલખીએ બેઠા સહી, રાજાને મીઠરે કિતર્યા જઈ. ૧૮૪
તારે પારાધી પાલણુદે હરખ્યા અપાર, નુર સતગુરને દીઠા હો દવાર. ૧૮૫
તારે રાજાએ જોશી તેડાઠ્યા સહી, લગન મુરતની વાતજ કહી. ૧૮૬
તારે ગડીયા લગન જુઓ તતખેવ, એ પરણવા આઠ્યા વધકુંઠ દેવ. ૧૮૭
તારે ગડીયા લગન લીધા કિતમ સાર, સવાર્યા મંઠપ રચ્યો તેણે ઠાર. ૧૮૮
રચી રચના ચોરી નવ રંગ, બેઠા ગુર વસ્ત્ર પેરી બહુ રંગ. ૧૮૯
તીયાં જાન મલી છે અનતજ ઘણી, તીયાં નુર સતગુર થયા છે

પાલણુદે ઘણી. ૧૯૦
જે ભોજન વસ્ત્ર મન ગમતાં સાર, જાની મલ્યા ત્યાં બહુ અપાર. ૧૯૧
સુરચંદ રાયે કન્યાને દીધા બહુ ઠાન, સરવેને આલ્યા ફેફડે પાન. ૧૯૨
સીજત બાઈ વસ્ત્ર આપ્યા અપાર, સોવન પુલે વધાવીયા સાર. ૧૯૩
ગંગાબાઈ બાંધી આપી પાલણુદેને હાથ, ચાંચ ચાકર કરી આપ્યો સાથ. ૧૯૪
બોલ મીઠરે આલ્યા કેવલાસ, પાલણુદે સાર રેહવાના અવાસ. ૧૯૫

તારે પીર પાલણદે હુવા એકાંત, હું તુજને પુછું સતગુર કંથ. ૧૯૬
જે ધરમ મારગ દેખાડયા પીર, અને જે કોઈ રાખે સાચી પીર. ૧૯૭
તારે તે દેવ તમે પરકારો ભરપુર, સખ કોઈ સમરે સતગુર નુર. ૧૯૮
તારે ચાંચ મુખી પાલણદેકું પુછે ભેવ, જો તમે ન આવો તો

નીશાની શુ' દેવ. ૧૯૬

તારે અંતર ધ્યાન થયા સતગુર નુર, સાહેબ હમારો છે રે હજુર, ૨૦૦
તારે રાણીએ પુછ્યું આજ તમે છો ઘેર, પણ તમે ન આવો તો

શી કરીએ પેર. ૨૦૧

અમે એકલા કેમ રહીએ ઘેર, જો તમે ન આવો તો અમારી શી પેર. ૨૦૨
તારે નુર સતગુર બોલ્યા પરમાણુ, અમે હરકમ આવીએ સહી જાણુ. ૨૦૩
જારે અમે ન આવીએ તો એ છે મરમ, માખી બેસે તારે લુપેરે ધરમ. ૨૦૪
તારે ચાંચ મુખીને રાણીએ બોલાવ્યો સહી, ગુર ન આવ્યાની

નીશાની કહી. ૨૦૫

જારે માખી બેસે કાયા ઉપર સહી, તારે અમે ન આવીએ તહીં. ૨૦૬
તારે ચાંચ ખાંડના છાંટણુ કર્યા ભરપુર, હવે નહીં આવે સતગુર નુર. ૨૦૭
તારે તેડાવ્યા રાણીને તમે જુઓ ભેવ, હવે ન જાણો આવે હો દેવ. ૨૦૮
તારે ચાંચ મુખી ગતકું કહયા, નુર સતગુર તો પડે થયા. ૨૦૯
એવો ચાંચ મુખી કહયો ભેવ, જુવો હવે ન આવે હો દેવ. ૨૧૦
તારે બોલ્યો ભંડારને કીધો ગુજ, ત્રીયાં સહુ મલીયા અમુજ. ૨૧૧
ત્રીયાં ચાંચ કીધો એક બાલકનો ઠાઠ, તેને ચાંચ બોલાવ્યો એકજ વાર. ૨૧૨
ત્રીયાં કહે ચાંચ સતગુર કુઆ કરો કબુલ, ગત સઘળીને ત્રીયાં

પડાવે છે ભુલ. ૨૧૩

એવો કુડ કરે છે ચાંચજ મુખી, તમે સઘળા કાંઈ થાઓ છો રે દુઃખી. ૨૧૪
તારે ચાંચ મુખી માને છે કુડ, ત્રીયાં ગત સઘળીને ચડાવે છે મુલ. ૨૧૫
એવો કુડ કરાવે છે ચાંચ મુખી, તારે પીર પોપટનો રૂપ લઇ

આવીયા રૂખી. ૨૧૬

તારે પોપટ જાણ્યું સરવે ગત અજાણી થઇ, ને ચાંચ મુખીના

કહયામાં રહી. ૨૧૭

તારે નુર સતગુરે લીધો જીંદગીનો વેશ, ચાળી બહુત કંથે સદેશ. ૨૧૮
તારે લઈ મુતારોને આવીયા જ્યાં, ગત સઘળી બેઠી હતી ત્રીયાં. ૨૧૯
તારે મારી મુતારો નસાડયા લોક, જોતાં ધરમનો થયો ફોક. ૨૨૦
ત્રીયાંથી ચાંચ નાઠો તે ગયો મધમને ઘેર, હવે આપણે શું કરસું પેર. ૨૨૧
તારે નુર સતગુર બોલીયા ગીનાન, ગત તમે સાંભળો એકરે ધીયાન. ૨૨૨

સમાપ્ત.

આણતના નવ છુગા.

રચનાર--પીર હસન કબીરદીન.

છુગો પહેલો.

આશાજી પાછમ દીસથી નરજી આવે, આવે તે જ'પુદીપમાંહે જાણજી;
એવો નર મારો કાયમ આવશે, થાયેસે તે પુરખ અવતાર—
હરી અનત અનત હરી અનતેજે શામી શાહા
અનતેજે અંત તુંહી જાણજી. ૧

આશાજી એવો પુરખ વીરા તમે સીરેવો, જે સાચી નારીના ભરથારજી;
સેવા કરતાં સરવે માણો, માણો તે જ'પુદીપ મીઝર-હરીં ૨
આશાજી અમે પુરખ સીરી ધસલામ શાહા લાધો, અને લાધો
તે દીનનો દાતારજી;

એની નારી જે થઈ રહેશે, તેણે કાંત્યો સુતર અપાર-હરીં ૩
આશાજી સીરખંધ સારો અમેજ કાંત્યા, અને આજ્યા તે હાથોઈ હાથજી;
તે દાડાની અમે નારી થઈ રહી, તે સાચે શાહની જાણ-હરીં ૪

આશાજી એવો નર નારીએ ગોતીને લાવ્યા, તે કરવા જીવુંના કામજી;
એની નારી જે થઈને આજશે, તે પામસે અમરાપુરીમાં
કામ—હરીં ૫

આશાજી નવ છુગાની પાગજ વણી, તે કીધી ધરની નારજી;
હવે પાંધડી ખાંધો એ વર રાજ, જે લાવી તમારી નાર-હરીં ૬
આશાજી કાંતતા કાંતતા નરજીને જાણ્યા, એ ખાલ કુંવારી તારી નારીજી;
તે નારી ફેરવી શાહા નજર કીધા, કીધા તે અણત ઉગાર-હરીં ૭

આશાજી એતો નર આધારવા વાળો જાણો, તમે રખે તે થાઓ મેમ્મરજી,
એ નર બહુ રૂપે રમતજ રમ્યા, તેની રમતે મ ભુલોરે
ગેમાર—હરી ૦ ૮

આશાજી નારીએ જરે એ નર પામ્યા, તારે કીધા તે પીર અવતારજી,
જો તમે એ નરને આરાધો, તો હિતરો પહેલો પાર—હરી ૦ ૯
આશાજી પીર હસન કબીરદીન ગીનાનજ બોલ્યા, તેનું નવ છુગાનું
વીસતારજી,

ગીનાન વીચારી વીરા તમેજ ચાલજો, તો પામો વધકુંઠ
ઠામ—હરી અનત ૦ ૧૦

છુગો બીજો.

આશાજી અણુત તાર્યાનું વીચારજ કરતાં, તે કેતાક જુગજ જાણોજી,
અમારે માથે તમે મહેરજ આણો, સામી નવ છુગાની
છડિં નારી—હરી અનત ૦ ૧

આશાજી અમારા નાથ તમેજ છો, તે તમે ચતુર સુજાણજી,
તમ તણી અમે નારી થઈ રહ્યા, સામી તમે છો નર
અવતાર—હરી અનત ૦ ૨

આશાજી કોલ કરી અમેજ આવીયા, સામી કરું તમારી સેવાજી,
અમે જોગી લવો લવ તણા, સામી અમને છે તમારી
આશા—હરી અનત ૦ ૩

આશાજી જુના જોગી ભુવોલવ તણા, તમે કાંઈ ન દ્યો અમારી સારજી,
હું નવ છુગાની પાધડી લાવી, તે લાવી તમારી નાર—હરી ૦ ૪
આશાજી મુસ્તક હમારો નીચો ધણો, ઉપડે તે નહી લગારજી,
હળવે હળવે ડગલાં ભરું, પ્રેમ કરું અપાર—હરી ૦ ૫

આશાજી કંઠ પોહોરો કલજુગ તણો, તેમાં મેહેર કરો એ મુરારજી,
સામી એમહી જાણી મેહેરજ કરજો, મયા કરો એ મુરાર—હરી ૦ ૬

આશાજી કેતાક આકડા અમેજ વીણ્યા, તેહ તણો કપાસજી,
એણી રીતે કરીને કાંત્યા, તેનું મુતરજ ખાસ—હરી ૦ ૭

આશાજી નારી ફરતી તીયાંજ કાંતતી, તમે સુણો નર સુજાણજી,
અમારો નર અમ ધર આવચો, નકલંકી ચતુર નીરવાણ—હરી ૦ ૮

આશાજી વાત સાંભળો નારીજ તણી, તે સતમું વીનવે બહુજી;
કેતીક વાતે મેહર કરો મોરા ભોગીયા, નવ યુગની વેનતી

પરમાણુ—હરી ૯

આશાજી હસન હુસેનકી આલજ કહીએ, સોહી હસન શાહા ખાસજ;
પીર હસન કબીરદીન બોલ્યા હો સામી, પુરો હમારી

આશા—હરી અનત ૧૦

છુગો ત્રીજો.

આશાજી હેતમું નારી તેરી આસજ કરતી, ને કશું કીધો સાંહીજ;
જન તમે લઈને આવજો, તો કરીએ નરમું વાણુ—હરી ૧
આશાજી પેલી રાત વીવાજ તણી, તારે કરો સતીયુંના કાજજ;
તે તમે સાંભળો હંસાજના રાજ, નારીના સારો કાજ—હરી ૨
આશાજી હેત કરીને નારી આવી, તે બાલ કુંવારી નારીજ;
છેડા નાખી સામી તમેજ ઢાંકજો, જેમ લોક ન દેખે લગાર—હરી. ૩
આશાજી ચાર જુગની અમને આશાજ પોતી, કલજુગમા કીધી
તમે સારજ;

અમે નારી તમે નાથજી, તમે અમારા ભરધાર—હરી ૪
આશાજી નર હર મોટા તમે નાથજી, અમે તમારી નારીજ;
નીચ નારીની તમે પતજ રાખજો, અમને આશા છે તમારી—હરી. ૫
આશાજી મેહર કરીને તમે મોટા કરો, હમ નાર છઉં તમ સામીકીજ;
આશ કરીને હું નારી આવી, હું નારી છું તમ શામકી—હરી ૬
આશાજી ભવો ભવકી હું કથણી કંથુ, કેતી કહું તેની વાતજ;
વેનતી મુણે તમે મુજ નારોની, હીરખેસું જલો મારો

હાથ—હરી અનત ૭

આશાજી હું નારી બહુ અપરાધજી છઉં, અમે આવ્યા તમારે પાસજ;
ખે કર જોડી અમેજ આવ્યા, તમે સાંભળો મોરા નાથ—હરી ૮
આશાજી દીલ ભરી અમેજ આવ્યા, ઉભા તમારે દરબારજ;
હરી વર તમે હંસાજના રાજ, સામી સતીયુંની કરજો

સાર—હરી અનત ૯

આશાજી અરજ કરીને પીરજી બોલ્યા, અમે આવ્યા તમારે પાસજી;
 પીર હજન કબીરદીન વેનતી બોલ્યા, સામી અમને છે
 તમારી આસ—હરી અનત ૧૦

છુગો ચોથો.

આશાજી તેડા તમે આપજી મોકલ્યા, તેની કેને નહી કહું વાતજી;
 હવે મોલ માંહે તમે બોલાવો, તે બોલાવો તમારે પાસ—હરી ૧
 આશાજી મયા આણી તમે મોલે બોલાવ્યા, તેની સામીજીએ
 કીધી મેહરજી;
 બીમરસ તણા તેડા મોકલ્યા, કીધી નારીની સાર—હરી ૨
 આશાજી એક અલલાહ ને બીજી રહેમત, તમે છો બળવંત રાયજી;
 બળવંત અમારા ત્રીભોવર ધણી, તે વધકુંડ કેરો રાય—હરી ૩
 આશાજી એવો નર અમેજી લાવ્યા, તે કરવા ગતીયુની ઊગારજી;
 એણે નરે કલપ જીગ આધાર્યા, તે કરશે અમારી સાર—હરી ૪
 આશાજી વાત અમારી સાંભળો હો નાથજી, એ સાચી તમારી વાણજી;
 વચને બલીયા તમે છો નાથજી, તમે છો પ્રતીપાળ—હરી ૫
 આશાજી અબળા નારીની તમે લાજ રાખજો, તમે છો કંથ સુજણજી,
 નવ છુગાની પાઘડી લાવ્યા, તે નારી તમારી નીરવાણ—હરી ૬
 આશાજી સુઆગણ કરો મોરા નાથ, હું છઉં તે તમારી નારજી;
 મેહેન લાવી સામી અમને વરજો, સામી કરો અમારી

વાર—હરી ૭

આશાજી ત્રણ તેડા તમેજી મોકલ્યા, તેડવી ધરની નારજી;
 વધકુંડના તમે છો રાજા. હું અબળા તમારી નાર—હરી ૮
 આશાજી નારી તમારી હીરખસુ હીરખ્યા, હીરખેસુ કરે હરસુ વાતજી;
 વાત સાંભળો તમે મોરા નાથજી, જન લાવી છુડાવો

અપરાધ—હરી ૯

આશાજી પીર હજન કબીરદીન હીરખસુ વીનવે, સામી કીધી
 તેની વાણજી;

તે નારીના પાપ ભવો ભવ તણા, તે તોડાવ્યા તેણી

વાર—હરી અનત ૧૦

છુગો પાંચમો.

આશાજી નર નારીને પરણી લાગ્યા, તે જંપુઆ દીપ મીઝરજી,
ઉતમ નારી તે નરને લાગ્યા, તે કરવા રીખીસરની સંભાર—

હરી અનત ૧

આશાજી નારીની સાર તમે નરજીએ કીધી, વચને આગ્યા
ધર મીઝરજી;

વચને બંદીયા તમે નાથ છે, ઉતમ નારીની કીધી

સંભાર—હરી અનત ૨

આશાજી કલજીગમાંહે હું તમને કહતી, ફીરતી દશ બીદશજી;
પાકી નારી જે કોઈ સીલમું, જે નરકું લાવે પોતાને

સાથ—હરી અનત ૩

આશાજી પાકી નારી તો નરને લાગ્યા, રીખીસર કારણ કામજી;
નીચું નમી નમી નારી વીનવે, સામી આપે દીધો

દીદાર—હરી અનત ૪

આશાજી નર નારી દોઝે એકઠા બેસસે, તારે કરશે તે જીવુંના કામજી;
સોહાબજી નારી તેને કહીએ, જેની નર કરે સંભાર—હરી ૫

આશાજી નારી હીરખે અરદાસ કરે છે, સુણો કંથ ભરથારજી;
ઉતમ નારી જેને નરજી લાગ્યા, તે કરવા જીવુંના કામ—હરી ૬

આશાજી ઉતમ નારી જે થઈને અવતરી, તે કરે છે સહુના કામજી;
કુટુંબ પરીવારને તે તારે, જે થઈ ત્રીભોવરની નાર—હરી ૭

આશાજી અં તો ગત પરીવાર સહુને તારે, ઉગારે તે જીવું અપારજી;
જે ત્રીભોવર સામીની નાર થઈ રહી, તે ગત અનતને ઉતારે

પાર—હરી ૮

આશાજી પાકી નારી તમારી પરગટી, તે કરવા અનતની સારજી;
તે તો નારી અનતને આધારસે, ઉતારે સહુ જીવુંને પાર—હરી ૯

આશાજી એ પુરખ તો મને બેઠયા, હું જાઉં તેની બલહારીજી;
પીર હસન કળીરદીન સાચુંજ બોલ્યા, સામી નારીની

કરજો સંભાર—હરી અનત ૧૦

છુગો છઠો.

આશાજી પાકી નારી જે પાકજ રહેવે, જેનું પાક પુરશસું કામજ;
નારી વીન્યા નર નહી આવે, ન સરે જીવુંના કામ—હરી૦ ૧

આશાજી નારી વીન્યા નર નહી આવશે, નહી આવે આપણે ઘેરજ;
પાકી નારી તો નરને લાવ્યા, સતીની ઐ છે પેર—હરી૦ ૨

આશાજી નારીએ પુરશ પુરો સરેવીયો, ત્રણ લયનનો નાથજ;
તોયે પુરખ તમે સાચા સામી, તે છે અતી કોડામણો—હરી૦ ૩

આશાજી એહી પુરશ અતી રૂપે રળીયામણો, જેનીઉં નારીઉં
લાખો લાખજ;

પાકી નારી જે નરની થાયસે, તે પુરખને લાવે નીરવાણ—હરી૦ ૪

અ શાજી પાકી નારી તે સતીયુને કહીએ, જે કરે કાયાની વારજ;
કાયા તો તે સાફજ કરશે, જેણે કીધી સેવા અપાર—હરી૦ ૫

આશાજી સેવા કરી જેણે મેવા પાયા, અને ખાંધા હીરખે સારજ;
હમડે અભાવ નેહજ પડીયા, તો થઇ લોઢાની લીતજ

સાર—હરી અનત૦ ૬

આશાજી તારે નારી નરસું વીનવે, વાત કરે છે સંભારજ;
છ માસ લગણ નારીએ દુઆગજ ભોગવ્યા, તોએ નર ન

મટયા લગાર—હરી૦ ૭

આશાજી એણે નારોને નર નહી મટયો, તોએ હીરખ હમડે અપારજ;
તારે પુરખે કીધો માન ચાવાણો, નારીની કીધી સાર—હરી૦ ૮

આશાજી પુરખકો નેહ નારી લઈ રહી, હમડે તે હીરખ અપારજ;
એણે સંજોગે પીર સદરદીન કહયા, સામી કરો હમારો

સાર—હરી અનત૦ ૯

આશાજી હમ નારી હક શાહકી કહીએ, સોહી કરે હમારો સારજ;
નારી થઇ પીર હસન કબીરદીન વીનવે, તમે વરો નર

સુગણ—હરી અનત૦ ૧૦

છુગો સાતમો.

આશાજી પાકી નારી પહેલાજકું કહીએ, જેની કીધી નરજીએ સંભારજી;
 નારી થઈને પહેલાજજ વળગ્યા, તારે પોતા ભરથારને ઘેર—હરીં ૧

આશાજી નર નારીને ઘેરજ આઠ્યા, મટ્યા છે મયદાન મીંજરજી;
 એવી એ નારીને નરજ વર્યા, સતીએ સત મીંજર—હરીં ૨

આશાજી નારી પાકી વીરા તેનેજ કહીએ, જે કરે ભરથારને વશજી;
 હરીચંદ્ર વીરા હોધજ રહ્યો, તે પોતો હરી આવાસ—હરીં ૩

આશાજી તેણે નરજું ઘર જાળને માણ્યો, સાચી નારી થયા સાચજી;
 સતીએ જાણે રાજ જોડ્યા, તારે નર સધાર્યા તેને ઘેર—હરીં ૪

આશાજી નારી થઈને તે જીવ ચાટ્યા, જેનું જીજ્ઞેષણ નામજી;
 નવ કરોડ તેણે જીવજ તારીયા, સારીયા તે સહુના કાજ—હરીં ૫

આશાજી જાણે નારી થઈને સીરેવ્યા, તારે નરે તે કીધી સારજી;
 સાર કરી સાહેબે હાથજ જાલ્યો, ઊતાર્યા પહેલે પાર—હરીં ૬

આશાજી નારી તો પુરી સોહી કહીએ, જેનું પીર સદરદીન નામજી;
 બાર કરોડ જીવડા તાર્યા, ક્યારે જીવુંના કામ—હરીં ૭

આશાજી એવી નારી સોહી કહીએ, જે સતસુ શાહને સંભારેજી;
 એક તીલ મોટાઈને કારણે, વજરની લીતજ સરગ્યા—હરીં ૮

આશાજી હમલી નારી તેરે ધરકી, ઝુને છે તમારી આશજી;
 કીરપા કરો હો મોરા નાથજી, પુરો હમારી આશ—હરીં ૯

આશાજી સીરી ધસલામ શાહ મોરો સામી, નર દાતાર જેનું નામજી;
 પીર હસન કબીરદીન એમહી વોનવે, સુઆગણ તેનું
 નામ—હરી અનતં ૧૦

છુગો આઠમો.

આસાજી એવીકું નારીયું તારોકું અતી બણીકું છે, તે કરે
 છે સજ્જગારજી;
 પાકી નારી જે હોધ રહી, તે પોતી દવને દુઆર—હરીં ૧

આશાજી જારે નર નારીકું લાવ્યા. તેણે કીધી હમારી સારજી;
 મુજ નારીને ઘર નરજી આવ્યા, તે જંપુઅદીપ મીંજર-હરી ૨
 આશાજી નારો પુરી પ્રીતની કહીએ, તેનું પીર સદરદીન નામજી;
 સાચી નારી તારી થઇ રહી, તમે છે સાચા મોરા સામ-હરી ૩
 આશાજી સત કરીને જેણે શાહને સીરેંયા, તેની વેદ માંહે છે
 સાચી સાંખજી;

સાચો નર મારો સામી રાખે, તેનું નામ અલખ અલી
 અવતાર-હરી ૪

આશાજી એણે નરના મુઆંગી બેઠા, તે બેઠા સરગ મીંજરજી;
 એણે નારી પાસે નરજી રહ્યા, તેને હુધડે તે હીરખ
 ન માય-હરી અનત ૫

આશાજી એ નરનીઉં નારોઉં જે સાચીઉં થઇઉં, તેના બુગમાંહે
 નામ લખાણજી;

હુરાઉં પચાસ તે જીવ માણસે, તેના સરીયા અરવે કામ-હરી ૬
 આશાજી મુઆગ સામી જે નારી થઇ રહી, તે સતી સોહી સખજી;

કસ પાયા જેણે બુગમાંહે, તારે નર થયા મહુરખાન-હરી ૭
 આશાજી મુજ નારીની લાજજ રાખજો, મૂલો મારા નરજી;

નર અરણે નારી હીરખે ધણું, જે પાસે નર રહે નીરવાણ-હરી ૮
 આશાજી નરને પરતાપે નારી ઉગરે, તે સેવાએ ઉગારે પારજી;

સેવા કરી જેણે મેવા પાયા, માણ્યા સરગ મીંજર-હરી ૯
 આશાજી ચાર કન્યાઉં દેવની છે, એક અરધ અંગની સારજી;

પીર હસન કબીરદીન શાહને વીનવે, સામી મારા કરે
 અમારી સાર-હરી અનત ૧૦

છુગો નવમો.

આશાજી નવ છુગાની પાગજી આંધે, તે આંધે મોરા વરજી;
 આકડાવું સુતર નારીએ કાંત્યું, બણો મારા નર નીકલકી

નાથ-હરી અનત ૧

આશાજી પીતાજી મારે મોઢાઈ કીધી, તો કીધી સતની ખોટજી;
 તારે વજરની લીતજ નીપની, અને આવી દીઠરની ખોટ-હરી. ૨

આશાજી પીર સદરદીન તપજ કર્યા, જે સતે સાચો હુઆ દાસજી,
 ઉઠે કુરેતક તપજ સાધ્યું, સાચી પુરે હમારી આરા—હરી૦ ૩
 આશાજી હું કું અપરાધજી, સાચી નારીના વર તમે બલેજી,
 દીધા કોમ સાચી તમેજ પાળજી, તમે નારીના વર રાબ—હરી૦ ૪
 આશાજી જ માસ મુધી ગુરે તપજ સાધ્યા, રહન કર્યા અપારજી,
 અન્ન પાણી ગુરે મેલ્યા, તારે નારીની કીધી સાર—હરી૦ ૫
 આશાજી નરે જારે નજરજ કર્યા, તારે પુરી મનની આસજી,
 તારે વજરની લીતજ ગલી, પોતા નરને પાસ—હરી૦ ૬
 આશાજી ગુરે જારે રશન લેટ્યા, સાહેબે કીધી સંભારજી,
 તારે મુજદા દધને નારી વીનવે, અરદાસ કરે અપાર—હરી૦ ૭
 આશાજી હું જઉં અપરાધજી પાપજી, તમે છો બંધાણહારજી,
 બંદા દોસારી સદા અપરાધી, શાહાજી ઉતારો પાર—હરી૦ ૮
 આશાજી બાર કંગડ જીવડા તાર્યા, સરખંધ બાંધ્યા સીર પરજી,
 તારે પીર હશન કબીરદીને પાગ લઈ આગલ ધરી, તમે
 બાંધ્યા મારા ત્રીસોવર દાતાર—હરી૦ ૯
 આશાજી નવ જુગાની શાહા પાગજ બાંધ્યા, વીનવે ઉભી ધરની નારજી,
 અણત તે માંહે વણ્યો હતો, તે દીધો હસન શાહાને સાર—
 હરી અનંત ૧૦

